

ఈవిఎం గోడౌన్ ను తనిఖీ చేసిన జిల్లా కలెక్టర్

ఖమ్మం ప్రతినిధి ప్రజాజ్యోతి : స్థానిక శ్రమ సేవ కమిటీలో భాగంగా కలెక్టరేట్ ఆవరణలో ఉన్న ఈవిఎం గోడౌన్ ను జిల్లా కలెక్టర్ అనుదీప్ దురిశెట్టి, అదనపు కలెక్టర్ పి.శ్రీనివాస రెడ్డి, రాజకీయ ప్రతినిధులతో కలిసి సోమవారం తనిఖీ చేశారు. ముందుగా ఈవిఎం గోడౌన్ సీల్ ను పరిశీలించి రాజకీయ ప్రతినిధులు, అధికారుల సమక్షంలో సీల్ తీసి లోపలికి వెళ్లి, ఈ.వి.ఎం. వి.వి.ప్లాట్లు ఉన్న గది లోపల పరిశీలన చేసి తిరిగి సీల్ వేయించారు. తనిఖీ రిజిస్టర్ లో జిల్లా కలెక్టర్ సంతకం చేశారు. ఈ సందర్భంగా జిల్లా కలెక్టర్ మాట్లాడుతూ, గోడౌన్ లోపలి గోడలపై క్రాక్ లను చూసి, వర్షపు నీటికి చెప్పు రాకుండా, తడి



లేకుండా ఉండే విధంగా చూడాలని వెంటనే

మిగతా 2 లో...



మంగళవారం | 9 | డిసెంబర్ | 2025 ♦ పేజీలు : 4



పరిశ్రేమలు ఆర్థిక వ్యవస్థను బలంగా నిలబెట్టడంలో కీలక పాత్ర పోషిస్తాయి

- జిల్లాలో చిన్న, మధ్య తరహా పరిశ్రమలను ప్రోత్సహించేందుకు ప్రత్యేక కార్యాచరణ
- గ్రానైట్ రంగం నిలబడితే వేల కుటుంబాలకు జీవనోపాధి
- గ్రానైట్ పరిశ్రమల యాజమాన్యం వాతావరణం కాలుష్యం నివారణ జాగ్రత్తలు చేపట్టాలి
- ఖమ్మం ఇండస్ట్రియల్ కాలనీలోని గ్రానైట్ యూనిట్లను సందర్శించి సమస్యలు పరిశీలించి, అవసరాలు తెలుసుకున్న జిల్లా కలెక్టర్

ఖమ్మం ప్రతినిధి ప్రజాజ్యోతి :

స్థానిక గ్రానైట్ రంగం నిలబడితే వేల కుటుంబాలకు జీవనోపాధి లభిస్తుందని, త్వరలోనే పరిశ్రమ ప్రతినిధులతో విస్తృత సమావేశం ఏర్పాటు చేసి సమస్యలపరిష్కారంకోసం కార్యాచరణ ప్రణాళికను సిద్ధం చేస్తామని జిల్లా కలెక్టర్ అనుదీప్ దురిశెట్టి తెలిపారు. సోమవారం స్థానిక ఖానాపురం లోని ఇండస్ట్రియల్ కాలనీ గ్రానైట్ పారిశ్రామిక ప్రాంతాన్ని కలెక్టర్ సందర్శించి పరిశ్రమల స్థితిగతు

జిల్లా కలెక్టర్ అనుదీప్ దురిశెట్టి

లను, పరిస్థితులను క్షేత్రస్థాయిలో తిరుగుతూ పరిశీలించారు. పలు గ్రానైట్ యూనిట్లలో జరుగుతున్న ఉత్పత్తి, ప్రాసెసింగ్ పనులపై పూర్తి వివరాలు అడిగి తెలుసుకున్నారు. యూనిట్ నిర్వాహకులు, పారిశ్రామిక వేత్తలు, కార్మికులతో కలెక్టర్ సంభాషిస్తూ పరిశ్రమ ప్రస్తుతం ఎదుర్కొంటున్న సమస్యలను ఆరా తీశారు. విద్యుత్ ఛార్జీలు, ఎగుమతి సమస్యలు, మార్కెట్

డిమాండ్ తగ్గుదల, ముడి సామగ్రి రవాణా వ్యయాల పెరుగుదల వంటి పలు అంశాలపై కలెక్టర్ వివరాలు సేకరించారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ జిల్లాలో ప్రస్తుతం ఉన్న గ్రానైట్ పరిశ్రమకు పునరుద్ధరణ మార్గాలు చూపించే దిశగా ప్రభుత్వం తరుపున అభివృద్ధికి

మిగతా 2 లో...



తెలంగాణకు కేటాయించిన కంపా నిధుల వివరాలేంటి

- అడవుల పునరుద్ధరణ, ప్రత్యామ్నాయ అటవీకరణ కోసం తీసుకున్న చర్యలు ఏంటి
- లోక్ సభలో ప్రశ్నించిన ఖమ్మం ఎంపీ రఘురాం రెడ్డి
- రూ. 3,852 కోట్లు వెచ్చించినట్లు తెలిపిన కేంద్ర అటవీ శాఖ సహాయ మంత్రి కీర్తి వర్ధన్ సింగ్

ఖమ్మం ప్రతినిధి, ప్రజాజ్యోతి : సాగునీరు, విద్యుత్ సహా వివిధ రకాల ప్రాజెక్టుల కోసం తీసుకునే అటవీ భూములకు ప్రత్యామ్నాయంగా ఇచ్చే భూముల్లో అడవుల పునరుద్ధరణ, ప్రత్యామ్నాయ అటవీకరణ కోసం కాంపెన్సేటరీ అఫా రేస్టేషన్ మేనేజ్మెంట్ ప్లానింగ్ అథారిటీ (కంపా) నిధులను

మిగతా 2 లో...

గ్రామపంచాయతీ ఎన్నికల నేపథ్యంలో మద్యం దుకాణాలు బండ్ పోలీస్ కమిషనర్

ఖమ్మం ప్రతినిధి, ప్రజాజ్యోతి : స్థానిక డిసెంబర్ 11, 14, 17 తేదీలలో జరిగే గ్రామ పంచాయతీ ఎన్నికల నేపథ్యంలో ఖమ్మం కమిషనరేట్ పరిధిలోని ఆయా మండలల్లో మద్యం విక్రయాలను నిలిపివేయాలని పోలీస్ కమిషనర్ సునీల్ దత్త తెలిపారు. డిసెంబర్ 11 న జరిగే ఎన్నికలకు డిసెంబర్ 9 వ తేదీన సాయంత్రం 5:00 గంటల నుండి డిసెంబర్ 11 న ఎన్నికల ముగిసి, ఓట్ల లెక్కింపు, ఫలితాలు వెల్లడించే వరకు ఆయా మండలల్లో మద్యం విక్రయాలను నిలిపివేయాలి. కొణిజర్ర, రఘునాథపాలెం, వైరా, జోనకల్, చింతకాని, మధిర, ఎర్రపాలెం అదేవిధంగా డిసెంబర్ 14 న జరిగే ఎన్నికలకు డిసెంబర్ 12 వ తేదీన సాయంత్రం 5:00 గంటల నుండి డిసెంబర్ 14 న ఎన్నికల ముగిసి, ఓట్ల లెక్కింపు, ఫలితాలు వెల్లడించే వరకు ఆయా మండలల్లో మద్యం విక్రయాలను నిలిపివేయాలి. కామేపల్లి, ఖమ్మం రూరల్, కూసుమంచి, ముది




గొండ, నేలకొండపల్లి, తిరుమలాయపాలెం డిసెంబర్ 17 న జరిగే ఎన్నికలకు డిసెంబర్ 15 వ తేదీన సాయంత్రం 5:00 గంటల నుండి డిసెంబర్ 17 న ఎన్నికల

మిగతా 2 లో...

మహాన్నత ఘట్టం సాక్షాత్కరించిన రోజు డిసెంబర్ 9 మాజీ ఎంపీ నామ

- తెలంగాణ వచ్చుదో కేసీఆర్ సచ్చుడో! నివాదంతో ఢిల్లీని వణికించిన ఉద్యమం మాజీ ఎంపీ నామ
- పార్లమెంట్ వేదికగా తెలంగాణ బిల్లు కోసం పోరాడిన రోజుల్ని గుర్తు చేసిన మాజీ ఎంపీ నామ
- తెలంగాణ పోరా

- టంలో అమరుల త్యాగాలను తరతరాలకు తెలియజేయాలి మాజీ ఎంపీ నామ
- డిసెంబర్ 9 విజయ దివాస్ ఘనంగా జరపాలి పార్టీ శ్రేణులకు మాజీ ఎంపీ నామ పిలుపు



ఖమ్మం ప్రతినిధి, ప్రజాజ్యోతి : స్థానిక తెలంగాణ రాష్ట్ర ఏర్పాటు ప్రక్రియలో కీలక మలుపు తిరిగిన డిసెం

బర్ 9వ తేదీని 'విజయ దివాస్'గా ఘనంగా నిర్వహించుకోవాలని భారత రాష్ట్ర సమితి వర్కింగ్ ప్రెసిడెంట్ కేటీఆర్

మిగతా 2 లో...

ఈవిఎం గోడౌన్ ను తనిఖీ చేసిన కలెక్టర్

(మొదటి పేజీ తరువాయి...)

చర్యలు తీసుకోవాలని అన్నారు. ఈవిఎంల భద్రత ముఖ్యమైనదని తెలిపారు. అలాగం, ఫైర్ సేఫ్టీ పరికరాలు పరిశీలించారు. సీసీ కెమెరాల పనితీరును ఎప్పటికప్పుడు పరిశీలిస్తూ, నిరంతరం అప్రమత్తంగా ఉండాలని సెక్యూరిటీ సిబ్బందికి తెలిపారు. జిల్లా కలెక్టర్ వెంట ఎన్నికల విభాగం పర్యవేక్షకులు ఎం.ఎ.రాజు, ఆర్ అండ్ బి డిఇ లఖన్ నాయక్, ఏ ఇ లలిత, ఎన్నికల డిటీ అన్నార్, ఆమ్ ఆర్టీ పార్టీ ప్రతినిధి స్వర్ణ సుబ్బారావు, బీఆర్ఎస్ పార్టీ ప్రతినిధి కోడిరెక్కడమా శంకర్, బిజెపి పార్టీ ప్రతినిధి జి.విద్యాసాగర్, సిపిఐ (ఎం) పార్టీ ప్రతినిధి ఆర్.ప్రకాష్, ఐఎన్ సి పార్టీ ప్రతినిధి అన్నం గోపాల్ రావు, టిడిపి పార్టీ ప్రతినిధి పాలడుగు టిఆర్ కృష్ణప్రసాద్, అధికారులు, తదితరులు ఉన్నారు.

పరిశ్రమలు ఆర్థిక వ్యవస్థను బలంగా నిలబెట్టడంలో కీలక పాత్ర పోషిస్తాయి

(మొదటి పేజీ తరువాయి...)

ముందుగా చేస్తున్నామన్నారు. పరిశ్రమల విస్తరింపు, కార్మికుల సంక్షేమానికి ప్రాధాన్యం ఇస్తూ, మౌళిక సదుపాయాలు, భద్రతా చర్యలను అవసరమైన సహకారం అందించడానికి జిల్లా యంత్రాంగం తగిన చర్యలు తీసుకుంటుందని కలెక్టర్ భరోసా ఇచ్చారు. పరిశ్రమల్లో నైపుణ్య అభివృద్ధి, ఉత్పత్తి ప్రమాణాల మెరుగుదల, మార్కెటింగ్ అవకాశాల విస్తరణ వంటి అంశాలపై అధికారులు తక్షణ చర్యలు తీసుకోవాలని అన్నారు. గ్రానైట్ పరిశ్రమ జిల్లాలో వేలాది మంది కుటుంబాల జీవన ఆధారమని, పరిశ్రమ సమస్యలను ప్రభుత్వం దృష్టికి తీసుకెళ్లి సాధ్యమైనంత వరకు పరిష్కారం అందించేందుకు ప్రయత్నిస్తామని తెలిపారు. పరిశ్రమ బలోపేతం ద్వారా జిల్లాలో ఉపాధి అవకాశాలు పెరిగి స్థానిక ఆర్థిక వ్యవస్థ బలోపేతం అవుతుందని అన్నారు. ఖమ్మం అభివృద్ధి కోసం గ్రానైట్ పరిశ్రమల పురోగతి అత్యవసరమని, ఈ ప్రాంత యువతకు పారిశ్రామిక అవకాశాలు అందుబాటులోకి వస్తాయని అన్నారు. రాష్ట్ర ప్రభుత్వం పారిశ్రామిక రంగాన్ని మరింత విస్తరించడానికి ప్రతిష్టాత్మకంగా ప్రణాళికను రూపొందిస్తుందని తెలిపారు. చిన్న స్థాయి పారిశ్రామిక సంస్థలు తమ వ్యాపారాలను ప్రారంభించి, చివరికి అవసరమైన మౌళిక సదుపాయాలను కల్పిస్తూ అనుకూలమైన పారిశ్రామిక వాతావరణాన్ని ఏర్పాటు చేస్తామని అన్నారు. పరిశ్రమలు ఆర్థిక వ్యవస్థను బలంగా నిలబెట్టడంలో కీలక పాత్ర పోషిస్తాయని, గ్రానైట్ యాజమాన్యం వాతావరణం కాలుష్య నివారణకు ఆదేశాలను పాటిస్తూ, ప్రజలకు ఇబ్బందులు లేకుండా జాగ్రత్తలు చేపట్టాలని కలెక్టర్ సూచించారు. ఈ కార్యక్రమంలో జిల్లా పరిశ్రమలు శాఖ జనరల్ మేనేజర్ సీతారాం నాయక్, ఖమ్మం ఆర్టిఫ్ నరసింహారావు, టిజి ఐఐసీ డిఈ సృరత్ చంద్ర, జెఈ శివకుమార్, ఖమ్మం అర్బన్ మండల తహసీల్దార్ సైదులు, అధికారులు, తదితరులు పాల్గొన్నారు.

మధ్యం దుకాణాలు బండ్ పోలీస్ కమిషనర్

(మొదటి పేజీ తరువాయి...)

ముగిసి, ఓట్ల లెక్కింపు, ఫలితాలు వెల్లడించే వరకు ఆయా మండలల్లో మధ్యం విక్రయాలను నిలిపివేయాలి. ఏనుూరు, కల్లూరు, పెనుబల్లి, సత్తుపల్లి, తల్లాడ, వేంసూర్, సింగరేణి అదేవిధంగా ఆయా తేదీలలో ఆయా మండలల్లో వైస్ షాపులు, బార్లు, మధ్యం సరఫరా చేసే రెస్టారెంట్లు, మూసివేయాలని ఆదేశించారు. ఎన్నికల నేపథ్యంలో ఎలాంటి అవాంఛనీయ ఘటనలు చోటు చేసుకుండా పోలింగ్ ప్రశాంతంగా జరిగేలా ముందస్తు చర్యలలో భాగంగా మూసివేయాలని సూచించారు. నిబంధనలు అతిక్రమించి ఎవరైనా మధ్యం దుకాణాలు ఓపెన్ చేస్తే కఠిన చర్యలు తీసుకుంటామన్నారు. నిబంధనలు పాటిస్తూ ప్రశాంతంగా పోలింగ్ జరిగేలా సహకరించాలని కోరారు.

కంపా నిధుల వివరాలేంటి...

(మొదటి పేజీ తరువాయి...)

తెలంగాణ రాష్ట్రానికి ఇప్పటివరకు ఎన్నికేటాయించారని ఖమ్మం పార్లమెంట్ సభ్యులు రామసహాయం రఘురాం రెడ్డి లోక్ సభలో ప్రశ్నించారు. అదవుల పునరుద్ధరణ కోసం ఎలాంటి చర్యలు తీసుకుంటున్నారో తెలపాలిందిగా కోరారు. దీనికి కేంద్ర హస్తావరణ, అటవీ శాఖల సహాయ మంత్రి కీర్తి వర్మన్ సింగ్ లిఖితపూర్వక సమాధానం ఇచ్చారు. ఇప్పటివరకు రూ. 3,852 కోట్ల కేటాయింపు కేంద్ర ప్రభుత్వం వివిధ రాష్ట్రాలకు కేటాయించే అటవీ కరణ నిర్వహణ మరియు ప్రణాళిక అథారిటీ (కంపా) నిధుల్లో భాగంగా తెలంగాణ రాష్ట్రానికి ఇప్పటివరకు మొత్తం రూ. 3,852.61 కోట్లు అందించినట్లు కేంద్ర అటవీ శాఖ సహాయ మంత్రి తెలిపారు. క్షీణించిన అదవుల పునరుద్ధరణ, వన్య ప్రాణుల ఆవాసాల మెరుగుదల, జీవవైవిధ్యాన్ని కాపాడే కార్యకలాపాలకు వీటిని కేటాయించాలనేది లక్ష్యం. సీఎంపీ చట్టం ద్వారా ఇలా పరిహార అటవీ కరణ నిధి (సీఎంపీ) చట్టం - 2016 ద్వారా రాష్ట్ర నిధుల వినియోగం కోసం వార్షిక కార్యకలాపాల ప్రణాళిక (ఏపి ఓఎస్) రూపొందించినట్లు కేంద్ర సహాయ మంత్రి పేర్కొన్నారు. 2018లో జత చేసిన నిబంధనల ప్రకారం కంపా నిధుల నుంచి రాష్ట్ర అటవీ శాఖకు పరిహార ఫండ్ కచ్చితంగా లభిస్తుందని వివరించారు.

మహాన్నత ఘట్టం సాక్షాత్కరించిన రోజు డిసెంబర్ 9 మాజీ ఎంపీ నామ

(మొదటి పేజీ తరువాయి...)

పిలుపునిచ్చిన నేపథ్యంలో నియోజకవర్గ కేంద్రాల్లో కార్యక్రమాలు నిర్వహించి కేసీఆర్ దీక్ష, తెలంగాణ పోరాటం, అమరుల త్యాగాలను ప్రజలకు, భవిష్యత్ తరాలకు గుర్తుచేయాలని బీఆర్ ఎస్ మాజీ లోక్ సభ పక్ష నేత, ఖమ్మం మాజీ ఎంపీ నామ నాగేశ్వరరావు పార్టీ శ్రేణులను కోరారు. తెలంగాణ రాష్ట్ర సాధన కోసం ఆరు దశాబ్దాలుగా అనేక దశల్లో జరిగిన ఉద్యమంలో భాగంగా, స్వరాష్ట్ర అకాంక్షను నెరవేర్చుకోవాలనే తుది సంకల్పంతో కేసీఆర్ చేపట్టిన దీక్ష ఫలితం మహాన్నత ఘట్టం సాక్షాత్కరించిన రోజు డిసెంబర్ 9 అని నామ గుర్తు చేశారు. తెలంగాణ ప్రజల జీవితాన్ని, తెలంగాణ ప్రజల ప్రయోజనాలే పరమావధిగా ఉద్యమం సాగిందని నాటి తెలంగాణ పోరాటాన్ని, అమరుల త్యాగాలను నామ స్మరించుకున్నారు. చావు బతుకుల మధ్య ఉన్న తెలంగాణ రాష్ట్ర సాధన సంకల్పానికి ఊపిరి పోసిన నాయకుడు కేసీఆర్ తెలంగాణ వచ్చుదో కేసీఆర్ నచ్చుదో అనే నినాదంతో మలి దశ తెలంగాణ ఉద్యమాన్ని దేశ వ్యాప్తంగా ఉప్పొంగించిన ఘనత కేసీఆర్ దేనని నామ పేర్కొన్నారు. ప్రాణాలకు తెగించి, నిమ్మ ఆస్పత్రిలో చావు-బతుకుల మధ్య ఉండి కూడా తెలంగాణ రాష్ట్ర సాధన సంకల్పాన్ని ఊపిరి పోస్తూ ముందుకు

నడిపిన నాయకుడు కేసీఆర్ అంటూ కొనియాడారు. నాడు పదిహేనవ లోక్ సభలో తాను టీడీపీ పార్లమెంటరీ పార్టీ నేతగా, తెలంగాణ రైతు బిడ్డగా పార్లమెంట్ లో జరిగిన బిజినెస్ అడ్వైజరీ కమిటీ సమావేశంలో స్వయంగా కేసీఆర్ దీక్ష అంశాన్ని లేవనెత్తి సభలో చర్చకు తీసుకురావాలని పోరాడారన్నారు. స్వరాష్ట్ర సాధన కోసం సహచర సభ్యుడు, ఒక ఉద్యమ నాయకుడు అమరణ నిరాహార దీక్షలో ఉండి చావు-బతుకుల మధ్య ఆస్పత్రిలో ఉన్నారని, ఆ దీక్షను విరమించజేయాల్సిన బాధ్యత కేంద్ర ప్రభుత్వానిదేనని ఆ సమావేశంలో తాను స్పష్టంగా చెప్పారన్నారు. తాను వ్యక్తం చేసిన అభిప్రాయానికి అన్ని పార్టీల వారు మద్దతు తెలిపారని, నాడు బీజేపీ తరపున దివంగత నేత సుష్మా స్వరాజ్ కూడా ఈ అంశాన్ని పార్లమెంట్ సాక్షిగా ప్రస్తావించారన్నారు. దీక్షలో ఉన్న కేసీఆర్ పరిస్థితిని పార్లమెంట్ వేదికపై గట్టిగా ప్రస్తావించి కేంద్ర ప్రభుత్వంపై ఒత్తిడి తెచ్చి తెలంగాణ బిల్లును ప్రవేశపెట్టాలని నిరంతరం గళమెత్తామని తెలిపారు. అంతేకాకుండా స్వీకర ఫార్మాట్ లో తాను, కేసీఆర్ ఇద్దరం కూడా రాజీనామా పత్రాలు సమర్పించిన విషయాన్ని ఈ సందర్భంగా నామ గుర్తు చేశారు. తెలంగాణ రాష్ట్ర సాధన కోసం ఎందరో అమరులు తమ ప్రాణాలను త్యాగం చేశారని, తెలంగాణకు జరుగుతున్న అన్యాయంపై పార్లమెంట్ లో గళమెత్తి, సభను స్తంభింపజేసిన రోజులవని తెలియజేశారు. ఆ పోరాటాల ఫలితంగానే తెలంగాణ బిల్లు ముందుకు వచ్చి రాష్ట్ర అవిరూపానికి దారి తీసిందని స్పష్టం చేశారు. తెలంగాణ చరిత్రను తరతరాలకు గుర్తు చేయాలి. తెలంగాణ రైతు బిడ్డగా బిల్లు పై తొలి ఓటు ప్రత్యేక రాష్ట్ర సాధన కోసం నాడు తెలంగాణ విద్యార్థి లోకం, ఉద్యమకారులు, ఉద్యోగులు నిరంతరం తమ వాణి వినిపించారన్నారు. గల్లీ నుంచి ఢిల్లీ వరకు ఉద్యమం ఉప్పొంగి, ఢిల్లీ మెదలు వంచి చివరికి తెలంగాణ సాధించామన్నారు, తెలంగాణ బిల్లు లోక్ సభలో ప్రవేశపెట్టిన వేళ స్వరాష్ట్రం కోసం తెలంగాణ రైతు బిడ్డగా తానే తొలి ఓటు వేసిన విషయాన్ని నామ తెలిపారు. డాక్టర్ బీఆర్ అంబేద్కర్ రాసిన భారత రాజ్యాంగంలోని ఆర్టికల్ 3 ద్వారా తెలంగాణ రాష్ట్ర అవిరూపం జరిగిందన్నారు. కేసీఆర్ ఉద్యమ నాయకుడిగా ప్రాణాలకు తెగించి తెలంగాణ తీసుకొచ్చారని, అలాంటి ఉద్యమ స్ఫూర్తి, అమరుల త్యాగం నేటి తెలంగాణ సమాజం ఎప్పటికీ మరువరాదన్నారు. అందుకే డిసెంబర్ 9 విజయ దివాస్ ను ప్రతి నియోజకవర్గ కేంద్రంలో ఘనంగా నిర్వహించి ఉద్యమ చరిత్రను ప్రజలకు గుర్తు చేయాలని నామ పార్టీ శ్రేణులకు పిలుపునిచ్చారు.

గ్రామ పాలన అధికారుల సంఘం అధ్యక్షురాలు సత్యావతి



కల్లూరు డిసెంబర్ 08 ప్రజా జ్యోతి కల్లూరు మండల రెవెన్యూ సంఘం జి పి ఓ అధ్యక్షురాలు బి. సత్యవతిని ఏకగ్రీవంగా ఎన్నుకున్నారు. సోమవారం కల్లూరు మండల పరిధిలోని అన్ని గ్రామ పంచాయతీల జిపిఓలు సమావేశమై జిల్లా కార్యవర్గం వర్గం వర్కింగ్ ప్రెసిడెంట్ ఎం. కోటేశ్వరరావు జనరల్ సెక్రటరీ బాల మురళీకృష్ణ అధ్యక్షులలో జి పి ఓ లందరూ కలిసి ఏకగ్రీవంగా కల్లూరు మండలం జిపిఓ అధ్యక్షురాలుగా సత్యవతి, ప్రధాన కార్యదర్శిగా రామకృష్ణ, కోశాధికారిగా కృష్ణకార్య వర్గ సభ్యులుగా మహేష్, నరసింహారావు, వాసు, సురేష్ అబ్బాస్, ఖాదర్ బాబా, లక్ష్మణ్, రాంబాయి లను ఏకగ్రీవంగా ఎన్నుకున్నారు. కల్లూరు మండలంలోని ఐక్యతకు నిలయంగా జిపిఓ లు ఏకగ్రీవంగా ఎన్నుకోవటంతో కల్లూరు మండల తాసిల్దార్ పులి సాంబశివుడు కమిటీని అభినందించారు. ఐక్యతతో అందరూ కలిసి మండలంలోని ప్రజలందరికీ సేవ చేస్తూ మేమేకమై ప్రజల మన్ననలను పొందాలని ప్రజల అవసరాలను దృష్టిలో ఉంచుకొని నకాలంలో ప్రజలకు సేవ చేయాలని ఎమ్మార్వో పిలుపునిచ్చారు, ఏకగ్రీవంగా జిపిఓ కమిటీని ఎన్నుకున్నందుకు ఆరీఐలు ఉమామహేశ్వరరావు, సుజాత, తాసిల్దార్ కార్యాలయం సిబ్బంది ప్రముఖులు అభినందనలు తెలిపారు.

పంచాయతీ ఎన్నికల సందర్భంగా సిబ్బందికి వేతనంతో కూడిన సెలవు

- ♦ జిల్లా కలెక్టర్ అనుదీప్ దురిశెట్టి
- దుకాణ, వ్యాపార, వాణిజ్య సంస్థల్లో పని చేస్తున్న కార్మికులు, ప్రభుత్వ, ప్రైవేట్ ఉద్యోగులు తప్పనిసరిగా ఓటు హక్కు వినియోగించుకోవాలి



ఖమ్మం ప్రతినిధి ప్రజా జ్యోతి స్థానిక పంచాయతీ ఎన్నికల పోలింగ్ నేపథ్యంలో గ్రామీణ ప్రాంతాల్లో పని చేసే ప్రభుత్వ, ప్రైవేట్ ఉద్యోగులు, వాణిజ్య సంస్థ, దుకాణం, వ్యాపార సంస్థల్లో పనిచేసే కార్మికులకు పోలింగ్ రోజున వేతనంతో కూడిన సెలవు మంజూరు చేయాలని జిల్లా కలెక్టర్ అనుదీప్ దురిశెట్టి సోమవారం ఒక ప్రకటనలో తెలిపారు. పంచాయతీ ఎన్నికల నేపథ్యంలో మొదటి దశ పోలింగ్ జరిగే ప్రాంతాల్లో పోలింగ్ కోసం ఉపయోగిస్తున్న కార్యాలయ, విద్యా సంస్థల భవనంలో ఉన్న సిబ్బందికి, విద్యార్థులకు ఎన్నికల ముందు రోజు డిసెంబర్ 10న, అలాగే రెండవ దశ పోలింగ్ జరిగే ప్రాంతాల్లో డిసెంబర్ 13న, మూడో దశ పోలింగ్ జరిగే ప్రాంతాల్లో డిసెంబర్ 16న లోకల్ హాలిడే, ఎన్నికల రోజున ఎన్నికల జరిగే ప్రాంతాలలో స్థానికంగా సెలవు ప్రకటించడం జరిగిందని తెలిపారు. దుకాణ, వాణిజ్య సంస్థల యజమానులకు, వ్యాపార సంస్థల యజమానులు, ప్రభుత్వ ప్రైవేటు ఉద్యోగులు తెలంగాణ రాష్ట్రంలో జరుగుతున్న పంచాయతీ ఎన్నికల సందర్భంగా తమ దుకాణ, వ్యాపార, వాణిజ్య సంస్థల్లో పని చేయుచున్న కార్మికులకు, ప్రభుత్వ ప్రైవేటు ఉద్యోగులకు తప్పనిసరిగా ఓటు హక్కును వినియోగించుకొనే విధంగా వేతనంతో కూడిన సెలవు మంజూరు చేయాలని కలెక్టర్ ఆ ప్రకటనలో పేర్కొన్నారు.

జర్నలిస్టుల ఇళ్ల స్థలాల సాధనే మా లక్ష్యం

- టీడబ్ల్యుజేఎఫ్ ఏ రాజకీయ పార్టీకి, పత్రికకు అనుబంధ సంఘం కాదు
- గత రాష్ట్ర, జిల్లా కమిటీలన్నీ రద్దు
- త్వరలో నూతన రాష్ట్ర, జిల్లా కమిటీల ఏర్పాటు
- వ్యవస్థాపక అధ్యక్షులు మామిడి సోమయ్య



ఖమ్మం ప్రతినిధి ప్రజా జ్యోతి: అర్జున జర్నలిస్టులందరికీ ఇళ్ల స్థలాలు సాధించేవరకు తెలంగాణ వర్కింగ్ జర్నలిస్ట్ ఫెడరేషన్ నిరంతరం పోరాడుతుంది. ఫెడరేషన్ వ్యవస్థాపక అధ్యక్షులు మామిడి సోమయ్య సోమవారం ఖమ్మంలోని కోణార్క్ హోటల్లో సంతోష్ చక్రవర్తి అధ్యక్షంలో నిర్వహించిన టీడబ్ల్యుజేఎఫ్ సన్మాహక సమావేశంలో ఆయన మాట్లాడారు. జర్నలిస్టుల సంక్షేమం, అభివృద్ధి లక్ష్యంగా సంఘం పనిచేస్తుందని తెలిపారు. టీడబ్ల్యుజేఎఫ్ పట్ల కొందరు చేస్తున్న తప్పుడు ప్రచారాన్ని మామిడి సోమయ్య తీవ్రంగా ఖండించారు. జర్నలిస్టులను అయోమయానికి గురి చేసేందుకు, సంఘాన్ని తమది అన్నట్లుగా చేస్తూ జరుగుతున్న ప్రచారాలను జర్నలిస్టులు నమ్మవద్దని ఆయన పిలుపునిచ్చారు. ఫెడరేషన్లోని వ్యవస్థాపక సభ్యులు, అన్ని జిల్లాలు తిరుగుతూ సంఘ బలోపేతానికి ప్రయత్నం చేస్తున్నారని చెప్పారు. ఈ నేపథ్యంలో ఖమ్మం జిల్లాలో కూడా సంఘాన్ని బలోపేతం చేయడానికి త్వరలో జిల్లా మహాసభ నిర్వహించా

లని నిర్ణయించినట్లు తెలిపారు. రాష్ట్రంలో కాంగ్రెస్ ప్రభుత్వం అధికారంలోకి వచ్చి రెండు సంవత్సరాలు పూర్తవుతున్నప్పటికీ జర్నలిస్టుల ప్రధాన సమస్యలు ఇప్పటికీ పరిష్కారం కాలేదని ఆయన ఆవేదన వ్యక్తం చేశారు. ముఖ్యమంత్రి రేవంత్ రెడ్డి తక్షణమే స్పందించి జర్నలిస్టుల సమస్యలను వెంటనే పరిష్కరించాలని డిమాండ్ చేశారు. లేని పక్షంలో రాష్ట్రవ్యాప్తంగా ఉద్యమానికి టీడబ్ల్యుజేఎఫ్ సిద్ధమవుతుందని హెచ్చరించారు. జర్నలిస్టుల పక్షాన నిలబడి సమస్యలపై నిరంతరం పోరాటం చేసే ఏకైక సంఘం టీడబ్ల్యుజేఎఫ్ మాత్రమేనని ఆయన స్పష్టం చేశారు. ఐఎఫ్డబ్ల్యుజే జాతీయ కార్యదర్శి పులివలపుల ఆనందం మాట్లాడుతూ దేశవ్యాప్తంగా జర్నలిస్టులు ఎదుర్కొంటున్న ప్రధాన సమస్యలపై ఐఎఫ్డబ్ల్యుజే నిరంతరం పోరాడుతోందని అన్నారు. జర్నలిస్టుల కోసం ప్రత్యేక రక్షణ చట్టం అమలు చేయాలని, సీనియర్ జర్నలిస్టులకు పెన్షన్ పథకం ప్రవేశపెట్టాలని కేంద్ర ప్రభు

త్వాన్ని డిమాండ్ చేశారు. ఫెడరేషన్ తీసుకుంటున్న ప్రతి నిర్ణయం పూర్తిగా జర్నలిస్టుల సంక్షేమం కోసమేనని మామిడి సోమయ్య మరోసారి స్పష్టం చేశారు. ఎలాంటి రాజకీయ పార్టీ ప్రభావం లేకుండా, పూర్తిస్థాయి స్వతంత్రతతో టీడబ్ల్యుజేఎఫ్ పనిచేస్తోందని చెప్పారు. గతంలో కొందరు సంఘం పేరును దుర్వినియోగం చేసి వ్యక్తిగత ప్రయోజనాల పొందేందుకు యత్నించారని విమర్శించారు. ఇకపై అలాంటి వాటికి తావులేకుండా క్రమశిక్షణాత్మక విధానాలతో సంఘాన్ని ముందుకు తీసుకెళ్లామని భరోసా ఇచ్చారు. జర్నలిస్టుల ఇళ్ల స్థలాల అంశంతో పాటు ఆరోగ్య బీమా, ప్రమాద బీమా, వేతన భద్రత, వృద్ధాప్య పెన్షన్, అక్రెడిటేషన్ విధానాల్లో పారదర్శకత వంటి అంశాలపై కూడా ప్రభుత్వ స్థాయిలో సమగ్ర పోరాటం చేపడతామని తెలిపారు. ఈ సమస్యలన్నింటిపై త్వరలో ప్రభుత్వానికి వినతి పత్రం సమర్పించడంతో పాటు వివిధ దశల్లో ఉద్యమ కార్యక్రమాలు నిర్వహి

స్తామని వెల్లడించారు. ఖమ్మం జిల్లా జర్నలిస్టులు సంఘ పునర్నిర్మాణంలో చురుకుగా పాల్గొని బలమైన కమిటీ నిర్మాణానికి సహకరించాలని ఆయన పిలుపునిచ్చారు. కొత్తగా ఏర్పాటు చేయనున్న జిల్లా కమిటీల్లో యువజర్నలిస్టులకు సముచిత ప్రాధాన్యం ఇస్తామని, అనుభవజ్ఞులైన సీనియర్ జర్నలిస్టుల సలహాలు, మార్గదర్శకత్వంతోనే సంఘాన్ని ముందుకు నడిపిస్తామని పేర్కొన్నారు. జర్నలిస్టుల సమస్యల సాధన కోసం చిన్న పెద్ద పత్రికలతో పాటు అందరూ జర్నలిస్టులు తమతో కలిసి రావాలని మామిడి సోమయ్య పిలుపునిచ్చారు. సమావేశానికి హాజరైన జర్నలిస్టులు టీడబ్ల్యుజేఎఫ్ ఆవిర్భావ లక్ష్యాలను స్వాగతిస్తూ పూర్తి మద్దతు ప్రకటించారు. జర్నలిస్టుల సమస్యల పరిష్కారానికి సంఘం తీసుకునే ప్రతి పోరాటంలో భాగస్వాములుగా ఉంటామని స్పష్టం చేశారు. సమావేశం చివర్లో సమిష్టి ఉద్యమంతోనే జర్నలిస్టుల హక్కులను సాధించగలమని నినాదాలు చేస్తూ సమావేశాన్ని ముగించారు. ఈ సందర్భంగా ఖమ్మం జిల్లాకు అడిహాక్ కమిటీని ప్రకటించారు. ఖమ్మం జిల్లా టీడబ్ల్యుజేఎఫ్ కన్వీనర్ గా టీ. సంతోష్ చక్రవర్తి, కో-కన్వీనర్ గా అర్జున్ నగేష్, అంతోటి శ్రీనివాస్, నానబాల రామకృష్ణ, వందనపు సామ్రాట్లను రాష్ట్ర కమిటీ ప్రకటించింది. ఇప్పటివరకు ఉన్న టీడబ్ల్యుజేఎఫ్ రాష్ట్ర, జిల్లా కమిటీలన్నీ రద్దు చేసినట్లు, త్వరలో కొత్త రాష్ట్ర కమిటీతో పాటు అన్ని జిల్లా కమిటీలను ఏర్పాటు చేస్తామని స్పష్టం చేశారు. ఈ సమావేశంలో ఫెడరేషన్ రాష్ట్ర కన్వీనర్ కమిటీ కో-కన్వీనర్లు వల్లాల జగన్, జి. వెంకటేశ్వర్లు, రాష్ట్ర కౌన్సిల్ సభ్యులు పి. గోపాల్, పాల్వాయి జానయ్య, రఘురాం, సాదిక్ పాషా, న్యాయ సలహాదారులు పసుపులేటి శ్రీనివాస్ తదితరులు పాల్గొన్నారు.

సత్తుపల్లి డిపో ఎస్సీ, ఎస్టీ వెల్ఫేర్ అసోసియేషన్ నూతన కమిటీ ఎన్నిక



సత్తుపల్లి డిసెంబర్ 08 (ప్రజా జ్యోతి) సత్తుపల్లి డిపో ఎస్సీ, ఎస్టీ వెల్ఫేర్ నూతన కమిటీ ప్రెసిడెంట్ గా పి. రాఘవులు, సెక్రటరీ గా కే. సర్వేశ్వరరావు ఎన్నికయ్యారు. శుక్రవారం రాత్రి స్థానిక విశ్వశాంతి స్కూల్లో జిల్లా కమిటీ సెక్రటరీ నాగయ్య అధ్యక్షంలో నూతన కమిటీ ఎన్నిక జరిగినది. ప్రెసిడెంట్ గా పప్పుల. రాఘవులు, సెక్రటరీ గా కల్వేపల్లి సర్వేశ్వరరావు ట్రెజరరీ గా మంచినీళ్ల. ముత్తయ్య, జాయింట్ సెక్రటరీ గా వేల్పుల వెంకట రమణ వాయిస్ ప్రెసిడెంట్ గా నార్లపాటి. రాంబాబు, అర్డర్ల జింగ్ సెక్రటరీ గా మాతోతు వెంకటేశ్వర్లు, ప్రచార కార్యదర్శి గా కిన్నెర. ఆనందరావు, గౌరవ సలహాదారు గా జొన్నలగడ్డ వెంకటయ్య, జిల్లా కమిటీ మెంబర్ జొన్నలగడ్డ. జగన్నాథం ఎన్నికైనారు. ఈ సందర్భంగా నూతనంగా ఎన్నికైన కమిటీ అధ్యక్ష, కార్యదర్శులు మాట్లాడుతూ డిపోలోని ఎస్సీ, ఎస్టీ కార్మికుల సమస్యలను యాజమాన్యం దృష్టికి తీసుకువెళ్లి పరిష్కారం దిశగా ప్రయత్నం చేస్తామని అన్నారు. కార్మికులకు అందుబాటులో ఉంటూ డిపో సమస్యలపై ఎప్పటికప్పుడు అధికారుల దృష్టికి తీసుకు వెళ్లి, వాటి పరిష్కారానికి నిరంతరం కృషి చేస్తామని అన్నారు. ఈ కార్యక్రమంలో జిల్లా నాయకులు ఆర్.టి.రావు, కే.యన్.రావు, కోటనల్లయ్య, సత్తుపల్లి డిపో నుండి పి. ఇజ్రాయిల్, బాలరావు, అనిల్ బాబు, సత్తిబాబు, వి.వి.రమణ, రాంబాబు, రవి కుమార్, రత్నాకర్, హుస్సేన్, ముత్తయ్య, రత్నరాజు, టి. వెంకటకృష్ణ, సూరిబాబు తదితరులు పాల్గొన్నారు.

పలు కుటుంబాలను పరామర్శించిన సంధ్ర



కల్వూరు డిసెంబర్ 08 ప్రజా జ్యోతి కల్వూరు పట్టణం మరియు మున్సిపాలిటీ పరిధిలో పడమర లోకారం గ్రామంలో కళ్యాణపు వరలక్ష్మి దశ దిన కార్యక్రమంలో రాష్ట్ర బి.ఆర్.ఎస్ పార్టీ రాష్ట్ర నాయకులు మాజీ శాసనసభ్యులు సంధ్ర వెంకట వీరయ్య పాల్గొన్నారు. ముందుగా కల్వూరు పట్టణంలో సోమవారం రోజు అనారోగ్యంతో మృతి చెందిన సీనియర్ రాజకీయ నాయకులు వలసాల వెంకట రామయ్య భౌతికకాయాన్ని సందర్శించి, పూల మాలతో నివాళులర్పించి, సంతాపాన్ని తెలుపుతూ, సుదీర్ఘ రాజకీయ అనుభవం ఉన్న వెంకట రామయ్య తమ మధ్య లేకపోవడం తీరని లోటు అని అన్నారు, ఈ సందర్భంగా కుటుంబ సభ్యులను ఓదార్చారు, అదేవిధంగా పడమర లోకారం మాజీ సర్పంచ్ కళ్యాణపు కొండలరావు మాతృమూర్తి వరలక్ష్మి దశ దిన కర్మలో పాల్గొని చిత్తపట్నానికి పూలతో నివాళులర్పించారు, సంతాపం తెలిపారు. ఈ కార్యక్రమంలో జిల్లా మండల బి.ఆర్.ఎస్ పార్టీ నాయకులు, అనుబంధ సంఘాల అధ్యక్షులు కార్యకర్తలు అభిమానులు పాల్గొన్నారు.

గౌరిగూడెం సర్పంచ్ బిఆర్ఎస్ అభ్యర్థిగా పట్ల లక్ష్మి

- గ్రామ ప్రజలు ఆశీర్వాదించండి..
- స్వచ్ఛమైన పరిపాలన అందిస్తాను...పట్ల లక్ష్మి

సత్తుపల్లి డిసెంబర్ 08 (ప్రజా జ్యోతి) స్థానిక సర్పంచ్ ఎన్నికల్లో నామినేషన్ లో భాగంగా మండల పరిధిలోని గౌరి గూడెం గ్రామపంచాయతీ సర్పంచ్ అభ్యర్థిగా పట్ల లక్ష్మిని ఇటీవల మండపాటి చెన్నారెడ్డి, బి.ఆర్.ఎస్ నాయకులు అధ్యక్షంలో నామినేషన్ దాఖలు చేశారు. గౌరిగూడెం గ్రామపంచాయతీ రిజర్వేషన్ ఎస్సీ కావడంతో ఆమెకు బిఆర్ఎస్ నాయకులు ఆదేశం మేరకు నామినేషన్ వేశారు. ఆమె మాట్లాడుతూ గ్రామంలోని ప్రజలకు సేవ చేసే అదృష్టం పెద్ద నాయకులు కల్పించారని, గ్రామ ప్రజలందరూ ఆశీర్వాదించి గెలిపిస్తే స్వచ్ఛమైన సేవ ప్రజలకు అందిస్తానని, స్వార్థం లేకుండా పరిపాలన సాగిస్తానని, అభివృద్ధి ప్రధాన ధ్యేయంగా పరిపాలన చేస్తానని, ప్రజలకు కావలసిన పారిశుధ్యం పై ప్రత్యేక దృష్టి సారిస్తారని, సిసి రోడ్లు, డ్రైనేజీ, ఏ.ఒ.కొరికి ఇబ్బంది లేకుండా పరిపాలన చేస్తానని, అధిష్టానం, పెద్దలు, గ్రామ ప్రజలు సహాయ సహకారాలతో ముందుకు నడిపిస్తానని, ప్రతి ఒక్కరు నాకు ఓటు వేసి గెలిపించే విధంగా నాకోసం ఒక అవకాశం ఇచ్చినందుకు గెలిపించాలని మనస్ఫూర్తిగా కోరారు. కెనెఆర్ పరిపాలనలో గ్రామాలపై ప్రత్యేక దృష్టి సారించి, గ్రామ అభివృద్ధికి మంచి ప్రణాళిక రూపొందించారని, రైతులకు ఎటువంటి ఇబ్బంది లేకుండా చేశారని, బిఆర్ఎస్ హయాంలో గ్రామాల సుందరంగా ఉన్నాయని, పచ్చదానానికి మారు పేరుగా ఉత్తమ గ్రామాలగా ఉన్నాయని, అదే తరహాలో పరిపాలన అందిస్తానని, ప్రతి



ఒక్కరు మీ అమూల్యమైన ఓటు నాకు వేసి గెలిపించాలని కొనియాడారు. నామినేషన్ వేపించిన వారిలో మండపాటి ప్రసాద్ రెడ్డి, వినుకొండ నారాయణమ్మ చిలకా రాంబాబు, తోటకూరి శివ రాంబాబు, రాజేశ్వర్, శాంతి ఫ్రీయ, జక్కుం పూడి పార్వతి, వాసవి రాము, ఆముదాల వెంకటలక్ష్మి, బి.ఆర్.ఎస్ నాయకులు, కార్యకర్తలు పాల్గొన్నారు.

తెలంగాణ టెట్ అభ్యర్థులకు ఉచిత శిక్షణ ఇస్తున్న డా.కొచ్చర్ శ్రీనివాసరావు

సత్తుపల్లి డిసెంబర్ 08 (ప్రజా జ్యోతి)

సత్తుపల్లి యూటివ్ ఆఫీసులో విషయ నిపుణులు డా. కొచ్చర్ శ్రీనివాసరావు, వెంకటేశ్వరేష్, గోపి ఇన్ సర్వీస్ అధ్యాపకులకు తెలంగాణ టెట్ పరీక్షకు "ఉచిత శిక్షణ విజయవంతంగా అందిస్తున్నారు. ప్రతిరోజు సాయంత్రం ఐదు గంటల నుండి సబ్జెక్టు బోధనతోపాటు, అప్లికేషన్ పద్ధతిలో అడుగుతున్న ప్రశ్నలకు, పరీక్షలలోని మెళకువలను, ఎలిమినేషన్ పద్ధతిలో స్కోరు ఎలా చేయాలో వివరిస్తున్నారు. 2010లో అమల్లోకి వచ్చిన విద్యార్థులకు చట్టంలోని 23వ ఆర్టికల్ ప్రకారం, ప్రస్తుతం ఉపాధ్యాయ బోధన వృత్తిలో కొనసాగాతున్నారని, ప్రమోషన్ పొంద దలచిన ఉపాధ్యాయులు టెట్ పరీక్ష తప్పనిసరిగా ఉత్తీర్ణులై ఉండాలని సుప్రీంకోర్టు తీర్పును వెలువరించింది. ఈ తీర్పు నేపథ్యంలో భారతదేశంలోనే 25 లక్షలమంది, తెలంగాణ రాష్ట్రంలోనే 40 వేల మంది ఉపాధ్యాయులు టెట్ పరీక్ష తప్పనిసరిగా క్యాబింట్ కావాల్సి అవసరం ఏర్పడింది. యుటిఎఫ్, ఎస్ టి ఎఫ్ ఐ సంఘం ఇన్ సర్వీస్ ఉపాధ్యాయుల తరపున సుప్రీంకోర్టులో పోరాడుతూ, మరోపక్క టెట్ పరీక్ష రద్దు కోసం పార్లమెంట్ సభ్యులకు విజ్ఞప్తులు చేస్తున్నారు. ఉపాధ్యాయుల హక్కుల కోసం, విద్యార్థులకు నాణ్యమైన విద్య సౌకర్యాల కోసం పోరాడుతుంది. సామాజిక స్పృహ కలిగిన సంఘంగా మరొక ప్రక్క ఉపాధ్యాయులను టెట్ పరీక్షకు ఉచిత శిక్షణ ఇస్తుంది. ఖమ్మం జిల్లా యుటిఎఫ్ కార్యదర్శులు కె.నిర్మల్ కుమార్, డి.ఉమామహేశ్వర్ రెడ్డి, హెచ్. సూర్యం, కె.ఆశోక్ కె.ఎ. అధ్యక్షులలో ఏర్పాటు చేస్తున్నారు.



1064 టోల్ ఫ్రీ నెంబర్ తో అవినీతికి అడ్డుకట్ట

- జిల్లా కలెక్టర్ అనుదీప్ దురిశెట్టి
- అక్రమాల నిర్మూలనలో అందరూ భాగస్వాములు కావాలి
- అవినీతి నిరోధక వారో త్వరగా సందర్భంగా పోస్టర్ ను ఆవిష్కరించిన జిల్లా కలెక్టర్



ఖమ్మం ప్రతినిధి ప్రజా జ్యోతి

స్థానిక 1064 టోల్ ఫ్రీ నెంబర్ కు కాలే చేసి ఫిర్యాదు చేయడం ద్వారా అవినీతికి అడ్డుకట్ట వేయవచ్చని జిల్లా కలెక్టర్ అనుదీప్ దురిశెట్టి అన్నారు. కలెక్టర్ రోల్ లోని కలెక్టర్ చాంబర్ లో జిల్లా కలెక్టర్ అనుదీప్ దురిశెట్టి అవినీతి నిరోధక వారోత్సవాలను పురస్కరించుకొని

పోస్టర్ లను, అవినీతి నిర్మూలన ని

దంతో కూడిన క్యూ ఆర్ కోడ్ పోస్టర్

లను ఆవిష్కరించారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ ఉద్యోగులు, అధికారులు తమ విధి నిర్వహణలో జవాబుదారితనంతో ఉంటూ బాధ్యతాయుతంగా వ్యవహరించాలని అన్నారు. మనమంతా నిబద్ధతతో పనిచేసి ప్రభుత్వానికి మంచి పేరు తేవాలని కలెక్టర్ సూచించారు. అవినీతి అక్రమాల నిర్మూలనలో అందరూ భాగస్వాములు కావాలని కలెక్టర్ పిలుపునిచ్చారు. ప్రభుత్వ కార్యాలయంలో ప్రజలను ఎవరైనా అంచం ఇవ్వమని వేధిస్తే 1064 టోల్ ఫ్రీ నెంబర్ కు ఫోన్ చేసి ఫిర్యాదు చేయాలని, ప్రభుత్వ అధికారులతో పనిచేయించుకోవడం ప్రజల హక్కు అని, ఆ హక్కును లంచంతో కొనవద్దని, ఎట్టి పరిస్థితుల్లో ఎవరికి ఏ పని కోసం ఒక రూపాయి ఇవ్వాలి అవసరం లేదని జిల్లా కలెక్టర్ ప్రజలకు పిలుపునిచ్చారు. ఈ కార్యక్రమంలో ఏసీబి డిఎస్పి వై. రమేష్, సీబిఐ. బాలాజీ, అధికారులు, తదితరులు పాల్గొన్నారు.

ఈ నెల 21న నిర్వహించనున్న లోక్ అదాలత్ ను విజయవంతం చేయాలి

- జిల్లా ప్రధాన న్యాయమూర్తి రాజగోపాల్



ఖమ్మం ప్రతినిధి ప్రజా జ్యోతి స్థానిక ఈ నెల 21న నిర్వహించనున్న జాతీయ లోక్ అదాలత్ ను విజయవంతం చేయాలని జిల్లా ప్రధాన న్యాయమూర్తి కం న్యాయ సేవా సదన్ చైర్మన్ డా. రాజగోపాల్ అన్నారు. రాష్ట్ర న్యాయ సేవాధికారి సంస్థ ఆదేశాలనుసరించి సోమవారం న్యాయ సేవా సదన్ లో ఇంచార్జ్ కార్యదర్శి ఎం. కల్పన అధ్యక్షతన నిర్వహించిన సమావేశంలో జిల్లా ప్రధాన న్యాయమూర్తి మాట్లాడుతూ, పెండింగ్ కేసులు సత్వర పరిష్కారానికి లోక్ అదాలత్ నిర్వహిస్తున్నట్లు దీనిలో రాజీపడదగిన అన్ని క్రిమినల్, మోటార్ ప్రమాద, చెక్ బౌన్స్, బ్యాంక్, మనోవర్తి కేసులు, సివిల్ కేసులు ఈ లోక్ అదాలత్ లో పరిష్కరిస్తారని, ఈ లోక్ అదాలత్ లో అధిక సంఖ్యలో కేసులు పరిష్కరించిన రాష్ట్రంలోనే ప్రథమ స్థానంలో నిలిచేందుకు కృషి చేయాలన్నారు. మోటార్ ప్రమాద కేసులలో ఇన్సూరెన్స్ కంపెనీలు మానవతా కోణంలో ఆలోచించి త్వరితగతిన నష్టపరిహారం అందించేందుకు కృషి చేయాలన్నారు. కక్షిదారుల విలువైన సమయం, డబ్బు వృధా కాకుండా శాశ్వత అంతిమ పరిష్కారానికి లోక్ అదాలత్ ను ఆశ్రయించాలన్నారు. సివిల్ కేసులలో రాజీ పడడం ద్వారా చెల్లించిన టువంటి కోర్టు ఫీజులు సైతం తిరిగి పొందవచ్చు అన్నారు. లోక్ అదాలత్ తీర్పు అంతిమమని ఇందులో పరిష్కరించుకుంటే అప్పీలుకు వెళ్లే అవకాశం కూడా లేదన్నారు. గ్రామీణ ప్రాంతాల్లో చట్టం న్యాయంపై అవగాహన లేనివారికి సత్వర న్యాయం అందించడమే లక్ష్యంగా ఈ లోక్ అదాలత్ నిర్వహిస్తున్నామన్నారు. లోక్ అదాలత్ లో రాజీ పడితే ఇరుపక్షాలు గెలుపొందినట్లే అన్నారు. 695 క్రిమినల్ కేసులు, చెక్ బౌన్స్ కేసులు 450, బ్యాంక్ కేసులు 100, భార్య భర్తలకు సంబంధించిన కేసులు 150, మోటార్ ప్రమాద కేసులు 180, సివిల్ దావాలు 295, ఇతర కేసులు 2000 ఇప్పటి వరకు గుర్తించినట్లు తెలిపారు. ఈ లోక్ అదాలత్ ను విజయవంతం చేయవలసిందిగా కోరారు. ఈ కార్యక్రమంలో రెండవ అదనపు న్యాయమూర్తి వెంపటి అప్పర్ అధ్యక్షుడు వెంకటేశ్వరరావు మాట్లాడారు. ఈ కార్యక్రమంలో పబ్లిక్ ప్రాసిక్యూటర్ శంకర్, డిఫెన్స్ కౌన్సిల్ శ్రీనివాస్, వెంకటేశ్వరరావు, ఇన్సూరెన్స్ న్యాయవాదులు గంగాధర్, సీత రామారావు, రాము, గుప్తా, పోలీసులు, కంపెనీ ప్రతినిధులు పాల్గొన్నారు.

స్వేచ్ఛ, న్యాయబద్ధ ఎన్నికలకు పటిష్ట ఏర్పాట్లు

- జిల్లా కలెక్టర్ అనుదీప్ దురిశెట్టి
- డి.ఆర్.సి. వద్ద ప్రణాళికాబద్ధంగా ఏర్పాట్లు చేయాలి
- రిటర్నింగ్ అధికారులు విధులు పక్కబద్ధంగా నిర్వహించాలి
- పంచాయతీ ఎన్నికల నిర్వహణపై సంబంధిత అధికారులతో టెలికాన్ఫరెన్స్ నిర్వహించిన జిల్లా కలెక్టర్

ఖమ్మం ప్రతినిధి ప్రజా జ్యోతి : స్థానిక ఎన్నికల నియమావళి ఖచ్చితంగా పాటిస్తూ, స్వేచ్ఛ, న్యాయబద్ధ ఎన్నికల నిర్వహణకు పటిష్ట ఏర్పాట్లు చేయాలని జిల్లా కలెక్టర్ అనుదీప్ దురిశెట్టి అన్నారు. మొదటి విడత పంచాయతీ ఎన్నికల నిర్వహణపై అధికారులతో జిల్లా కలెక్టర్ టెలి కాన్ఫరెన్స్ ద్వారా సమీక్షించారు. జిల్లా కలెక్టర్ మాట్లాడుతూ డిసెంబర్ 11, 14, 17న మూడు విడతల్లో పంచాయతీ ఎన్నికలు జరుగుతాయని, రాబోయే 8 రోజులు ముందస్తు ప్రణాళికతో సజావుగా ఎన్నికలు నిర్వహించాలని అన్నారు. రిటర్నింగ్ అధికారులు సంబంధిత మండలంలో రిపోర్ట్ చేయని పక్షంలో కఠిన చర్యలు తీసుకోవడం జరుగుతుందని అన్నారు. డిస్టిబ్యూషన్ కేంద్రాలకు రిటర్నింగ్ అధికారులు సకాలంలో హాజరు కావాలని అన్నారు. ర్యాండ్ మైజేషన్ ద్వారా పోలింగ్ బృందాలు ఏర్పాటు చేశామని, డిస్టిబ్యూషన్ కేంద్రాల వద్దకు సకాలంలో పోలింగ్ బృందాలు చేరుకోవడంతో పాటు సంబంధిత రిటర్నింగ్ అధికారికి రిపోర్ట్ చేయాలని కలెక్టర్ స్పష్టం చేశారు. రిజర్వు పోలింగ్ బృందాలు తప్పనిసరిగా విధులకు హాజరయ్యేలా చూడాలని అన్నారు. పోలింగ్ నాడు పూర్తి స్థాయిలో రిజర్వ్ బృందాలు డిఆర్సీ లో అందుబాటులో ఉండాలని అన్నారు. డిస్టిబ్యూషన్ రిసెప్షన్ కేంద్రాలు విశాలంగా ఏర్పాటు చేయాలని, అక్కడ సిబ్బంది భోజన ఏర్పాట్లు ప్రత్యేకంగా చేయాలని కలెక్టర్ సూచించారు. డిస్టిబ్యూషన్, రిసెప్షన్ కేంద్రాలు ఎంట్రి ఎగ్జిట్ పాయింట్లు పెద్ద వాహనాలు వెళ్లేందుకు వీలుగా ఏర్పాటు చేయాలని, అక్కడ అవసరమైన టాయిలెట్స్, పోలింగ్ సిబ్బందికి సునాయనంగా తెలిసేలా సైన్ బోర్డ్స్, వాహనాల పార్కింగ్ అవసరమైన స్థలం ఏర్పాటు చేయాలని అన్నారు. 174



పోలింగ్ లోకేషన్ లో 992 పోలింగ్ కేంద్రాల వద్ద సీసీ కెమెరాలు, వెబ్ క్యాస్టింగ్ ఏర్పాటు చేయడం జరిగిందని, వీటి ఏర్పాట్లు పక్కాగా జరిగేలా చూడాలని అన్నారు. పోలింగ్ కేంద్రాల వద్ద ర్యాంపు, విద్యుత్ సరఫరా, టాయిలెట్స్ ఏర్పాటు చేయాలని, ఎక్కడైనా చిన్న, చిన్న మరమ్మత్తులు ఉంటే వెంటనే చేయించాలని అన్నారు. ఎన్నికల విధులు నిర్వహించే సిబ్బందికి ఓట హక్కు ఉన్న మండల ఎంపిడిఓ కార్యాలయాలకు వెళ్లి పోస్టల్ బ్యాలెట్ ద్వారా ఓటు హక్కు వినియోగించుకోవాలని, ఈ పోస్టల్ బ్యాలెట్ లను సంబంధిత గ్రామాలకు పంపే విధంగా మండల అధికారులు చర్యలు తీసుకోవాలని అన్నారు. ఎన్నికల నిర్వహణకు అవసరమైన వాహనాలు సిద్ధం చేశామని, వీటిని సరైన సమయంలో అందుబాటులో ఉండేలా చూడాలని, వాహనాలు ఎక్కడా ట్రైక్ డౌన్ కాకుండా ముందు జాగ్రత్త చర్యలు తీసుకోవాలని కలెక్టర్ తెలిపారు. బ్యాలెట్ పేపర్, బ్యాలెట్ బాక్కులు, ఇతర సామాగ్రి అవసరమైన మేర అందుబాటులో ఉండేలా మండల స్థాయిలో చర్యలు తీసుకోవాలని కలెక్టర్ తెలిపారు. పంచాయతీ ఎన్నికలలో ఉల్లంఘనలు జరగకుండా చూడాలని, ఎఫ్.ఎస్.టి.ఎస్.ఎస్.టి. బృందాలు అప్రమత్తంగా ఉండాలని కలెక్టర్ సూచించారు. స్థానిక పోలీస్ అధికారులతో తహసిల్దార్ సమన్వయం చేసుకుంటూ అవసరమైన చోట అదనపు బందోబస్తు ఏర్పాటు చేయాలని అన్నారు. పంచాయతీ ఎన్నికల నిర్వహణకు అవసరమైన మేర బడ్జెట్ మొదటి దశ ఎంపిడిఓ లకు విడుదల చేశామని అన్నారు. ఎన్నికల సిబ్బంది టిఎ, డిఎ, భోజన ఖర్చులకు అవసరమైన నిధులు విడుదల చేశామని ఎక్కడ కూడా సిబ్బంది నుంచి ఫిర్యాదు రావడానికి వీలు లేదని, ఎన్నికల సిబ్బందికి నాణ్యమైన ఆహారం అందేలా చూడాలని అన్నారు. ఈ టెలి కాన్ఫరెన్స్ లో స్థానిక సంస్థల అదనపు కలెక్టర్ డాక్టర్ పి.శ్రీజ, ఎన్నికల నోడల్ అధికారులు, రిటర్నింగ్ అధికారులు, అధికారులు, తదితరులు పాల్గొన్నారు.

చిత్ర పటానికి పూల మాలవేసి నివాళి

అర్పించిన మట్టా

వేంసూరు నవంబర్ 8 ప్రజాజ్యోతి మండలంలో వెంకటాపురం గ్రామానికి చెందిన శ్రీ "శ్రీ" కోండ్ల పాప దశదిన కర్మకు హాజరై వారి చిత్రపటానికి పూలు వేసి నివాళులర్పించి, వారి కుటుంబ సభ్యులకు ప్రగాఢ సానుభూతి తెలియజేసిన రాష్ట్ర కాంగ్రెస్ నాయకులు డాక్టర్ మట్టా దయానంద్ విజయ్ కుమార్ ఈ కార్యక్రమంలో ఖమ్మం జిల్లా కాంగ్రెస్ పార్టీ ఉపాధ్యక్షులు పుచ్చయ్య సోమి రెడ్డి, వేంసూరు మండలం కాంగ్రెస్ నాయకులు, గ్రామ కాంగ్రెస్ నాయకులు, కార్యకర్తలు పాల్గొన్నారు..

